

महाराष्ट्र विधानपरिषद
दिवसाच्या कामकाजाचा क्रम
मंगळवार, दिनांक २५ फेब्रुवारी, २०२०
(दुपारी १२-०० वाजता)

एक : प्रश्नोत्तरे -

(क) तारांकित प्रश्न.

(ख) सोमवार, दिनांक २४ फेब्रुवारी, २०२० रोजीची तारांकित प्रश्नोत्तरांची यादी सभागृहाच्या पटलावर ठेवणे.

दोन : कागदपत्र सभागृहाच्या पटलावर ठेवणे -

मुख्यमंत्री

: विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये सामान्य प्रशासन विभागाचे सन २०१८-२०१९ या आर्थिक वर्षाचे वैधानिक विकास मंडळनिहाय कार्यक्रम व अनिवार्य योजनांची तरतुद व प्रत्यक्ष खर्चाचे (अविभाज्य भागासह) विवरणपत्र सभागृहासमोर ठेवतील.

तीन : म.वि.प. नियम ९३ अन्वये सूचना — (असल्यास).

चार : लक्षवेधी सूचना — (म.वि.प. नियम १०१ अन्वये) —

(१) सर्वश्री हेमंत टकले, विक्रम काळे, किरण पावसकर, आनंद ठाकूर, सतिश चव्हाण, श्रीमती विद्या चव्हाण, सर्वश्री अब्दुल्लाखान दुर्गाणी, प्रकाश गजभिये, ख्वाजा बेग, जगन्नाथ शिंदे, अरुणकाका जगताप, अनिकेत तटकरे, संजय दौंड, शरद रणपिसे, अशोक ऊर्फ भाई जगताप, रामहरी रुपनवर, अॅड. हुस्नबानू खलिफे, श्री. आनंदराव पाटील, डॉ. सुधीर तांबे, सर्वश्री अमरनाथ राजूरकर, जनार्दन चांदूरकर, हरिसिंग राठोड, प्रा. जोगेन्द्र कवाडे, श्री. मोहनराव कदम, आर्कि. अनंत गाडगीळ, डॉ. वजाहत मिर्झा, डॉ.(श्रीमती) मनिषा कायंदे, श्री. रामदास आंबटकर, प्रा. अनिल सोले, सर्वश्री नागोराव गाणार, गिरीशचंद्र व्यास, अॅड. निरंजन डावखरे, सर्वश्री प्रविण दरेकर, प्रसाद लाड, डॉ.परिणय फुके, विनायक मेटे, विजय ऊर्फ भाई गिरकर, श्रीमती स्मिता वाघ, सर्वश्री रमेशदादा पाटील, विलास पोतनीस, सदाशिव खोत, महादेव जानकर, रविंद्र फाटक, बाळाराम पाटील, दत्तात्रय सावंत, श्रीकांत

देशपांडे, किशोर दराडे, सुरेश धस, निलय नाईक, सुजितसिंह ठाकूर, वि.प.स. पुढील तातडीच्या व सार्वजनिक महत्वाच्या बाबीकडे गृह मंत्र्यांचे लक्ष वेधतील :-

"वर्धा जिल्ह्यातील हिंगणघाट येथे एकतर्फी प्रेमातून एका विवाहीत तरुणाने गर्दीच्या ठिकाणी प्राध्यापक तरुणीवर दिनांक ३ फेब्रुवारी, २०२० रोजी पेट्रोल ओतून तिला जिवंत जाळल्याची घटना घडली असून दिनांक १० फेब्रुवारी, २०२० रोजी त्या तरुणीचा झालेला दुर्दैवी मृत्यू, या घटनेमुळे वर्धा जिल्ह्यासह राज्यातील इतर ठिकाणी पसरलेला असंतोष, या घटनेतील आरोपीला त्वरीत फासावर लटकविण्यात यावे अशी राज्यातील तमाम जनतेची होत असलेली मागणी, यासाठी राज्यात ठिकठिकाणी काढण्यात आलेले विराट मोर्चे, त्याचप्रमाणे औरंगाबाद जिल्ह्यातील सिल्लोड तालुक्यातील अंधारी गावात एका ५० वर्षीय महिलेला त्याच गावातील बिअरबार चालकाने दिनांक ४ फेब्रुवारी, २०२० रोजी रात्री घरात घुसून महिलेच्या अंगावर रॉकेल टाकून पेटवून दिल्यामुळे त्या महिलेचा झालेला दुर्दैवी मृत्यू, तसेच शिरपंजे ता.अकोले, जि.अहमदनगर येथे एका महिलेवर अत्याचार झाल्याची घटना, दिनांक ३१ जानेवारी, २०२० च्या सुमारास मीरा रोड येथे बलात्काराचा गुन्हा मागे घेणाऱ्या पिडीतेच्या अंगावर ज्वलनशील द्रव्य टाकून जाळण्याचा केलेला प्रयत्न, त्याचबरोबर पनवेल येथील एका महिलेला जाळण्यात आलेले असणे, त्यात सदर महिलेचा झालेला मृत्यू, मुंबईतील कुर्ला-टिळकनगर रेल्वे स्थानकांपासून लोकमान्य टिळक टर्मिनसकडे जाताना साबळेनगर येथे ४ व्यक्तींनी एका ३१ वर्षीय तरुणीवर सामुहिक बलात्कार केल्याची घटना घडणे, दिनांक ६ फेब्रुवारी, २०१९ रोजी वा त्यासुमारास रायगड जिल्ह्यातील पनवेल तालुक्यातील दुंदरे गावात ५५ वर्षीय महिलेला जाळून फासावर लटकवून केलेली निर्घुण हत्या, दिनांक १४ फेब्रुवारी, २०२० रोजी नागपूर जिल्ह्यातील सावनेर येथे एका दारुड्याने नशेत महिला डॉक्टरवर अॅसीड हल्ला केल्याने डॉक्टरसह एक महिला रुग्ण व शालेय विद्यार्थींनी गंभीर जखमी होणे, या सर्व घटनांमुळे महाराष्ट्र हादरलेला असणे, या घटना अत्यंत भयानक असून राज्यातील महिलांच्या सुरक्षेबाबत प्रश्नचिन्ह निर्माण झालेले असणे, महिला व तरुणींमध्ये भीतीचे वातावरण पसरलेले असणे, अशा अत्याचाऱ्यांच्या घटनांमध्ये व त्यात झालेल्या मृत्यूंमध्ये सतत होत असलेली वाढ,

अशाप्रकारच्या घटनांमध्ये वाढ होऊ नये व महिलांना सुरक्षितपणे जगता यावे यासाठी कारवाई करण्यात गेल्या काही वर्षात शासनास आलेले अपयश, कायद्याचा धाक कमी झाल्यामुळे अशा घडत असलेल्या घटना, अशा घटनांना आळा बसावा व महिला अत्याचार प्रकरणी त्वरीत कारवाई करता यावी यासाठी आंध्र प्रदेश सरकारने तेथे लागू केलेल्या “दिशा” कायद्यासारखा कायदा महाराष्ट्र राज्यात लागू करून गुन्हेगारांना विहित कालावधीत शिक्षा करण्याची गरज, या एकंदर प्रकरणी शासनाची प्रतिक्रिया व तातडीने करावयाची कार्यवाही.”

(२) **डॉ.(श्रीमती) मनिषा कायंदे, वि.प.स.** पुढील तातडीच्या व सार्वजनिक महत्वाच्या बाबीकडे **गृह मंत्र्यांचे** लक्ष वेधतील :-

"बिलोली (जि.नांदेड) तालुक्यातील शंकरनगर येथील श्री साईबाबा माध्यमिक विद्यालयातील एका सातवीमधील विद्यार्थीनीवर शाळेतच लैंगिक अत्याचार केल्याचा धक्कादायक प्रकार दिनांक १८ जानेवारी, २०२० रोजी वा त्या सुमारास उघडकीस येणे, सदर गैरप्रकाराबाबत नांदेड जिल्ह्याचे पालकमंत्री यांचेकडे तक्रारी करण्यात येणे, शाळेचे मुख्याध्यापक, प्राचार्य, सहशिक्षक व स्वयंपाकी महिलेविरुद्ध पोलिसात तक्रार दाखल करण्यात येणे, सदर कर्मचाऱ्यांविरुद्ध कडक कारवाई त्वरित करण्याची आणि अत्याचारग्रस्त विद्यार्थीनीस मदत करण्याची आवश्यकता, राज्यात असे प्रकार इतरत्र होऊ नये म्हणून शासनाने केलेली व करावयाची उपाययोजना, शासनाची भूमिका व प्रतिक्रिया."

(३) **सर्वश्री शरद रणपिसे,** अशोक ऊर्फ भाई जगताप, रामहरी रुपनवर, अॅड. हुस्नबानू खलिफे, श्री. आनंदराव पाटील, डॉ. सुधीर तांबे, सर्वश्री अमरनाथ राजूरकर, जनार्दन चांदूरकर, हरिसिंग राठोड, प्रा. जोगेन्द्र कवाडे, श्री. मोहनराव कदम, आर्कि. अनंत गाडगीळ, डॉ. वजाहत मिर्झा, **वि.प.स.** पुढील तातडीच्या व सार्वजनिक महत्वाच्या बाबीकडे **जलसंपदा मंत्र्यांचे** लक्ष वेधतील :-

"शासनाच्या काळात जलसंपदा विभागामार्फत मंत्रीमंडळ बैठकीची इतिवृत्तास मान्यता मिळण्यापूर्वीच व व्यय अग्र समितीची (ईपीसी) मान्यता न घेताच नियमबाहय पध्दतीने सुमारे ६१४६ कोटी रुपये खर्चाच्या सिंचन प्रकल्पांना मान्यता दिलेली असल्याची गंभीर बाब डिसेंबर, २०१९ च्या पहिल्या आठवड्याच्या सुमारास उघडकीस आलेली असणे, या प्रकल्पांना

सुधारित प्रशासकीय मान्यता देताना त्यांच्या खर्चाची मर्यादा वाढवून घेण्यात आली असल्याचा व्यक्त झालेला संशय, या नियमबाह्य कृतीमुळे ६१४६ कोटी रुपये खर्चाच्या सिंचन प्रकल्पांना दिलेली मान्यता अवैध ठरत असल्यामुळे यामध्ये गैरव्यवहार झाल्याचा संशय व्यक्त होत असल्यामुळे याबाबत आढावा घेऊन फेरविचार करण्याची गरज व यावर शासनाची प्रतिक्रिया."

- (४) **सर्वश्री विक्रम काळे**, सतिश चव्हाण, कपिल पाटील, डॉ. सुधीर तांबे, सर्वश्री दत्तात्रय सावंत, श्रीकांत देशपांडे, बाळाराम पाटील, नागोराव गाणार, प्रा.अनिल सोले, सर्वश्री गिरीशचंद्र व्यास, विजय ऊर्फ भाई गिरकर, प्रविण दरेकर, अॅड.निरंजन डावखरे, डॉ.परिणय फुके, सर्वश्री रमेशदादा पाटील, रामदास आंबटकर, प्रा.जोगेन्द्र कवाडे, किशोर दराडे, **वि.प.स.** पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"राज्यातील सर्व अनुदानित, विनाअनुदानित अंशतः अनुदानित तुकड्यांवर दिनांक १ नोव्हेंबर, २००५ पूर्वी नियुक्त झालेल्या सर्व शिक्षक व शिक्षकेत्तर कर्मचाऱ्यांना जुनी पेन्शन योजना लागू करण्याबाबत राज्यातील शिक्षकांनी वेळोवेळी शासनाकडे केलेली मागणी, या शिक्षकांना त्यांच्या वेतन देयकातून भविष्य निर्वाह निधीची नियमित कपात आजसुद्धा सुरु असून दिनांक १ नोव्हेंबर, २००५ पूर्वी विनाअनुदानित तसेच अंशतः अनुदानित व दिनांक १ नोव्हेंबर, २००५ नंतर अनुदानावर आलेल्या शिक्षकांना जुनी पेन्शन द्यावयाची कि नविन यासंदर्भात कोणताही खुलासा वा सूचना शासनाकडून स्पष्ट न होणे, यासंदर्भात शिक्षकांनी मा. उच्च न्यायालयात दाद मागितली असता मा. न्यायमूर्तींनी २००५ पूर्वी नियुक्त झालेल्या सर्व शिक्षकांना सेवा शर्ती लागू होतात फक्त जुनी पेन्शन योजनाच का लागू करण्यात येत नाही असा प्रश्न उपस्थित करणे, विनाअनुदानित शाळेवर शिक्षक व कर्मचारी अत्यंत कमी पगारात शिक्षणाचे पवित्र कार्य करीत असताना निवृत्तीनंतरही त्यांना अत्यंत कमी निवृत्ती वेतन मिळाले तर त्यांच्यावर व त्यांच्या कुटुंबियांवर अन्याय होणार असल्यामुळे या शिक्षक व शिक्षकेत्तर कर्मचाऱ्यांना जुनी पेन्शन योजना लागू करण्याबाबत शिक्षक प्रतिनिधींनी मा. राज्यपाल व शासनाकडे बऱ्याचदा अर्ज-विनंत्या करूनसुद्धा त्यावर शासनाने कोणताही निर्णय घेतला नसल्यामुळे शिक्षक व शिक्षकेत्तर कर्मचाऱ्यांत

पसरलेला तीव्र असंतोष, राज्यातील २००५ पूर्वी निवृत्त झालेल्या शिक्षक व शिक्षकेत्तर कर्मचाऱ्यांना जूनी पेन्शन योजना लागू करण्याबाबत शासनाने केलेली वा करावयाची उपाययोजना व शासनाची प्रतिक्रिया."

(५) श्री. विलास पोतनीस, वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-

"राज्यातील विद्यार्थ्यांना आंतरराष्ट्रीय दर्जाचे शिक्षण मिळावे या उद्देशाने राज्य सरकारने महाराष्ट्र आंतरराष्ट्रीय शिक्षण मंडळाची स्थापना केलेली असणे, राज्यातील सुमारे ८३ शाळांनी या शिक्षण मंडळाची मान्यता मिळवून त्यांचे अभ्यासक्रमही सुरू केले असणे, शैक्षणिक वर्ष सन २०१८-२०१९ मध्ये राज्यातील १३ जिल्हा परिषद शाळांना महाराष्ट्र आंतरराष्ट्रीय शिक्षण मंडळाशी अस्थायी संलग्नता देण्यात आलेली असणे, या शाळांमधील प्रयोग यशस्वी झाल्यानंतर शैक्षणिक वर्ष २०१९-२०२० मध्ये या शिक्षण मंडळाशी संलग्नता प्राप्त करू इच्छिणाऱ्या मराठी माध्यमाच्या शासन मान्यताप्राप्त स्थानिक स्वराज्य संस्थांच्या शाळा, खासगी अनुदानित शाळा, स्वयंअर्थसहाय्यित शाळा यांच्याकडून अर्ज मागविण्यात येणे, त्यातून ७० शाळांची निवड करण्यात येऊन या शाळांमध्येही या मंडळाचा अभ्यासक्रम सुरू करण्यात आलेला असणे, तथापि मंडळाचा अभ्यासक्रम नेमका कसा आहे, याचे तज्ञ कोण, याबाबत कोणतीही पारदर्शकता पाळली गेलेली नसणे, मंडळाच्या अभ्यासक्रमात काही त्रुटी असून त्याबाबत वादही झालेले असणे, सर्व शाळांनी शैक्षणिक वर्ष २०२०-२०२१ साठी प्रवेश प्रक्रिया सुरू केलेली असणे, मात्र आंतरराष्ट्रीय शिक्षण मंडळाशी संलग्न शाळांनी या वर्गासाठी अद्यापपर्यंत प्रवेश घेतलेले नसणे, मंडळाकडून अद्यापपर्यंत या शाळांना कोणत्याही सूचना न आल्याने त्यांनी प्रवेश प्रक्रिया राबविलेली नसणे, या मंडळाकडून पुढील वर्गासाठी काय नियोजन करण्यात आले आहे याबाबतही अद्याप कोणत्याही सूचना प्राप्त झालेल्या नसल्याने पालक व शिक्षकांत निर्माण झालेली संभ्रमाची अवस्था, त्यामुळे या आंतरराष्ट्रीय मंडळाच्या अस्तित्वाबद्दल अनेक प्रश्न निर्माण झालेले असणे, सदरहू मंडळ बंद झाल्यास ज्या विद्यार्थ्यांनी या मंडळातून शिक्षणाची सुरुवात केली, त्यांची पुन्हा नवीन मंडळात जाताना फरफट होणार असल्याने तातडीने सदरहू मंडळ कार्यान्वित करण्याबाबत शासनाने करावयाची कार्यवाही, उपाययोजना आणि शासनाची प्रतिक्रिया."

- (६) **अॅड. निरंजन डावखरे**, सर्वश्री प्रविण दरेकर, प्रसाद लाड, डॉ.परिणय फुके, सर्वश्री नागोराव गाणार, विलास पोतनीस, **वि.प.स.** पुढील तातडीच्या व सार्वजनिक महत्वाच्या बाबीकडे **उच्च व तंत्र शिक्षण मंत्र्यांचे** लक्ष वेधतील :-

"मुंबई विद्यापीठाच्या प्रशासनावर तब्बल ८०० महाविद्यालयांचा असणारा ताण, सुमारे ८ लाख विद्यार्थ्यांना सेवा देण्यास मुंबई विद्यापीठाची अकार्यक्षमता, मुंबई विद्यापीठाच्या अखत्यारितील महाविद्यालये आणि विद्यार्थी संख्या वर्षानुवर्ष वाढत असणे, प्रशासकीय दृष्टीने मुंबई विद्यापीठ हे कोकणातील विशेषतः रत्नागिरी व सिंधुदूर्ग जिल्ह्यातील महाविद्यालयांसाठी गैरसोयीचे असणे, अशा परिस्थितीत रत्नागिरीतील ४५ महाविद्यालय, सिंधुदूर्गमधील ३८ आणि रायगडमधील २० अशा एकूण १०३ महाविद्यालयांसाठी स्वतंत्र कोकण विद्यापीठाची आवश्यकता असणे, कोकण विभागातील महाविद्यालयातील प्राध्यापक तसेच विद्यार्थ्यांच्या सोयीच्या दृष्टीने तसेच स्थानिक गरजेप्रमाणे सुसंगत असे रोजगारक्षम अभ्यासक्रम राबविण्याच्यादृष्टीने कोकणासाठी स्वतंत्र विद्यापीठ स्थापन करावे अशी कोकण विभागातील रायगड, रत्नागिरी व सिंधुदूर्ग जिल्ह्यातील विद्यार्थी व पालकांनी तसेच रत्नागिरी एज्युकेशन सोसायटीचे प्रतिनिधी, कोकण विद्यापीठ कृती समितीचे अध्यक्ष तसेच स्थानिक लोकप्रतिनिधी यांचेद्वारे गेल्या अनेक वर्षांपासून ते आजतागायत करण्यात येत असलेली आग्रही मागणी मा.मंत्री उच्च व तंत्र शिक्षण यांचेद्वारे कोकणातील विद्यापीठाबाबत स्वतंत्र विद्यापीठ स्थापन करण्यासाठी सचिव पातळीवर समितीची स्थापना करण्यात आलेली असणे, नव्याने नियुक्त झालेले उच्च तंत्र शिक्षण मंत्री यांनी कोकणासाठी स्वतंत्र विद्यापीठ निर्माण करण्यात येणार असल्याचे आश्वासन देणे, याबाबत वर्तमानपत्रांमध्ये बातमी प्रसिद्ध केली जाणे, कोकणासाठी स्वतंत्र विद्यापीठ स्थापन करण्याबाबत शासन सकारात्मक असल्यामुळे यावर शासनाने करावयाची कार्यवाही व त्याबाबत शासनाची प्रतिक्रिया."

- (७) **श्री. प्रविण दरेकर**, डॉ.परिणय फुके, श्री.प्रसाद लाड, अॅड. निरंजन डावखरे, सर्वश्री हेमंत टकले, विक्रम काळे, किरण पावसकर, आनंद ठाकूर, सतिश चव्हाण, श्रीमती विद्या चव्हाण, सर्वश्री अब्दुल्लाखान दुर्गाणी, प्रकाश गजभिये, ख्वाजा बेग, जगन्नाथ शिंदे, अरुणकाका जगताप, अनिकेत तटकरे, संजय दौंड, शरद रणपिसे, अशोक ऊर्फ भाई जगताप, रामहरी रुपनवर, अॅड.

हुस्नबानू खलिफे, श्री. आनंदराव पाटील, डॉ. सुधीर तांबे, सर्वश्री अमरनाथ राजूरकर, जनार्दन चांदूरकर, हरिसिंग राठोड, प्रा. जोगेन्द्र कवाडे, श्री. मोहनराव कदम, आर्कि. अनंत गाडगीळ, डॉ. वजाहत मिर्झा, वि.प.स. पुढील तातडीच्या व सार्वजनिक महत्वाच्या बाबीकडे परिवहन मंत्र्यांचे लक्ष वेधतील :-

"दिनांक २८ जानेवारी, २०२० रोजी कळवण-धुळे एस.टी. बस नाशिक जिल्हयातील सौंदाणे-देवळा रस्त्याने मेशी शिवरातून जात असताना तिचा टायर फुटल्याने नियंत्रण सुटलेली एस.टी. बस समोरुन येणाऱ्या रिक्षासह रस्त्याकडील साठ फूट खोल विहीरीत कोसळल्याने झालेल्या भीषण अपघातात चालकासह बसमधील १७ व रिक्षातील ९ प्रवाशांचा झालेला मृत्यू तसेच २८ जण गंभीररित्या जखमी होणे, आगारातून बाहेर पडण्याआधी आपली एस.टी. व्यवस्थित आहे की नाही हे पाहण्याची जबाबदारी कार्यशाळा चालक तसेच एस.टी. चालकावर असताना या प्रकरणी कोणतीच जबाबदारी पार पाडली नसल्याने नाहक ओढवलेल्या दुर्घटनेमुळे काहीजण मृत्यूमुखी तर अनेकजण जखमी होणे, यामुळे अपघातात मृत प्रवासी आणि बस चालकाच्या नातेवाईकांना महामंडळातर्फे दहा लाखाची मदत दिली जाईल तसेच जखमी प्रवाशांच्या उपचाराचा सर्व खर्च महामंडळातर्फे दिले जाईल असे परिवहन मंत्री आणि एस.टी.मंडळाचे अध्यक्ष यांनी जाहिर करणे, तर रिक्षातील मृतांच्या वारसांना केवळ २ लाख रुपये मदत देण्याचे जाहिर करणे, सदरहू अपघातातील मृत व्यक्तींच्या वारसांना तर रिक्षामधील मृत व्यक्तींच्या वारसांना आर्थिक मदत देताना जाणीवपूर्वक केलेला भेदभाव, अपघातात बळी पडलेल्या व्यक्तींच्या कुटुंबात कुणी कमवता नसेल तर अशा कुटुंबातील मुलगा किंवा मुलगी यांना परिवहन महामंडळाने तात्काळ नोकरीत सामावून घ्यावे अशी लोकप्रतिनिधींनी केलेली मागणी, अद्यापी मृतांच्या वारसांना प्रत्यक्षात आर्थिक मदत मिळालेली नसल्याची परिस्थिती तसेच जखमी प्रवाशांना औषधोपचार घेताना सोसाव्या लागणाऱ्या गंभीर समस्या, याप्रकरणी विनाविलंब सखोल चौकशी करुन योग्य ती ठोस कार्यवाही करण्याची आवश्यकता तसेच एस.टी. बसमधील मृत्यूमुखी पडलेल्या व रिक्षामधील मृत्यूमुखी पडलेल्या वारसांना आर्थिक मदत देताना तफावत न ठेवता तात्काळ प्रत्येकी दहा लाख रुपयांची आर्थिक मदत देण्याची आवश्यकता याप्रकरणी शासनाने केलेली कार्यवाही व शासनाची प्रतिक्रिया."

पाच : म.वि.प. नियम १०१ — अ अन्वये विशेष उल्लेख — (असल्यास).

- मध्यंतर -

सहा : सर्वश्री दिवाकर रावते, हेमंत टकले, शरद रणपिसे, विक्रम काळे, अशोक ऊर्फ भाई जगताप, गोपीकिसन बाजोरिया, किरण पावसकर, रामहरी रुपनवर, रविंद्र फाटक, डॉ.सुधीर तांबे, डॉ.मनिषा कायंदे, अॅड. हुस्नबानू खलिफे, श्री.नरेंद्र दराडे, डॉ.वजाहत मिर्झा, सर्वश्री अमरनाथ राजूरकर, अंबादास दानवे, आर्कि.अनंत गाडगीळ, श्री.दुष्यंत चतुर्वेदी, प्रा.जोगेन्द्र कवाडे, सर्वश्री आनंदराव पाटील, हरिसिंग राठोड, मोहनराव कदम, वि.प.स. यांचा म.वि.प. नियम २६० अन्वये प्रस्ताव —

"मुंबई शहरातील झोपडपट्टी पुनर्विकास योजनेतील (एसआरए) घरांच्या क्षेत्रफळाची मर्यादा २६९ चौ.फूटाएवजी ३०० चौ.फूट वाढविण्याबाबत शासनाने घेतलेला निर्णय व एसआरए अंतर्गत करावयाची कार्यवाही, मुंबई शहरात उंच परिसरात असणाऱ्या वसाहतीवर दरडी कोसळून जिवित व वित्त हानी होऊ नये याकरिता संरक्षक भिंती बांधण्याबाबत येणाऱ्या काळात शासन घेत असलेला निर्णय, मुंबईतील शिवडी, नायगांव, वरळी येथील बी.डी.डी.चाळीचा पुनर्विकास करणे, पंतप्रधान अनुदान प्रकल्पातील इमारतीसाठी सामूहिक विकास प्रकल्प राबविण्याबाबत, उपकर प्राप्त इमारतीच्या दुरुस्तीसाठी ३०००/- रुपये प्रति चौ.मी. ची मर्यादा तात्काळ रुपये ५,०००/- पर्यंत वाढविण्याबाबत निर्णय घेऊन अंमलबजावणी करणे, मुंबईत रेंगाळलेल्या एसआरए योजनांना गती देण्यासाठी प्रयत्न करणे, तसेच मुंबईत आर्थिक मंदिमुळे इमारतीच्या बांधकामास होत असलेला विलंब त्यामुळे ग्राहकांना घराचा ताबा मिळण्यास होत असलेली दिरंगाई, तसेच परवडणारी घरे जास्त उपलब्ध होण्यासाठी शासन यथायोग्य निर्णय घेणे, मुंबईतील वरळी, माहिम भागातील पोलिस वसाहतीचा पुनर्विकास मुंबईतील परळ येथील भारतरत्न डॉ.बाबासाहेब आंबेडकर यांचे निवासस्थान असलेल्या वसाहतीचा पुनर्विकास करण्याचा घेतलेला निर्णय, मुंबई शहरात चालू असलेल्या भुयारी मेट्रो रेल्वेच्या मार्गावरील दुतर्फा असणाऱ्या इमारतींना तडे जाणे, अशा इमारतीच्या पुनर्विकासासाठी धोरण शासन निश्चित करणे, मुंबईतील जुन्या व म्हाडा इमारतीच्या गच्चीवरील पावसाळ्यात होणाऱ्या पाण्याची गळती थांबविण्यासाठी इमारतीवर शेड बांधण्याची परवानगी देण्याबाबत डीसीआर मध्ये बदल करण्याची उचित कार्यवाही करणे, याबाबत शासनाने केलेली व

करावयाची कार्यवाही विचारात घेण्यात यावी."

सात : अर्धा-तास चर्चा — म.वि.प. नियम ९२ अन्वये (बैठकीच्या शेवटी) —

(१) श्री.नागोराव गाणार, प्रा.अनिल सोले, अॅड.निरंजन डावखरे, वि.प.स.

"शासकीय महाविद्यालयांच्या प्राध्यापकांना ६ व्या वेतन आयोगाच्या शिफारशीनुसार लाभ मिळण्याबाबत" या विषयावरील श्री.अशोक ऊर्फ भाई जगताप व इतर वि.प.स. यांचा दिनांक १८ डिसेंबर, २०१९ रोजी सभागृहाच्या पटलावर ठेवण्यात आलेल्या अतारांकित प्रश्नोत्तराची यादी क्रमांक २ मधील प्रश्न क्रमांक ४६४८७ ला दिलेल्या उत्तरातून उद्भवणाऱ्या बाबींवर चर्चा उपस्थित करतील.

(२) श्री.नागोराव गाणार, प्रा.अनिल सोले, श्री.विजय ऊर्फ भाई गिरकर, वि.प.स.

"राज्य शासनाचे विविध विभाग आणि क्षेत्रिय कार्यालयामध्ये श्रेणीनिहाय प्रवर्गातील पदे रिक्त असल्याबाबत" या विषयावरील श्री.नरेंद्र दराडे व इतर वि.प.स. यांचा दिनांक १८ डिसेंबर, २०१९ रोजी सभागृहाच्या पटलावर ठेवण्यात आलेल्या अतारांकित प्रश्नोत्तराची यादी क्रमांक ४ मधील प्रश्न क्रमांक ४८६५९ ला दिलेल्या उत्तरातून उद्भवणाऱ्या बाबींवर चर्चा उपस्थित करतील.

विधान भवन :

मुंबई,

दिनांक : २४ फेब्रुवारी, २०२०.

राजेन्द्र भागवत,

सचिव (कार्यभार),

महाराष्ट्र विधानपरिषद.